
D 


GOVERNM 


ನಾ 
NIMENT OF 


OR KERALA 


ಕೇರಳ ಸರಕಾರ 
ಕಾನೂನು ( ಶಾಸನ ರಚನೆ - ಎ) ಇಲಾಖೆ 


ಅಧಿಸೂಚನೆ 


2014 ನವೆಂಬರ್ 13 , 
ನಂಬ್ರ 23697/ ಲೆಗ್ , ಎ2/ 2014 /ಕಾನೂನು, ತಿರುವನಂತಪುರಂ , 

1190 ತುಲಾ 27/ 
1936 ಕಾರ್ತಿಕ 22 . 


2014ನೇ ನವೆಂಬರ್ 13ನೇ ದಿನಾಂಕದಂದು ರಾಜ್ಯಪಾಲರು ಪ್ರಖ್ಯಾಪಿಸಿದಂತಹ ಈ 
ಕೆಳಗಿನ ಅಧ್ಯಾದೇಶವನ್ನು ಸಾರ್ವಜನಿಕರ ತಿಳುವಳಿಕೆಗಾಗಿ ಈ ಮೂಲಕ ಪ್ರಕಟಿಸಲಾಗಿದೆ. 


ರಾಜ್ಯಪಾಲರ ಆಜ್ಞಾಪ್ರಕಾರ , 


ಸಿ. ರಮಣಿ, 
ವಿಶೇಷ ಕಾರ್ಯದರ್ಶಿ (ಕಾನೂನು). 


2014ರ 29ನೇ ನಂಬ್ರ ಅಧ್ಯಾದೇಶ 
2014ರ ಕೇರಳ ಸ್ಟಾಂಪು (ತಿದ್ದುಪಡಿ) ಅಧ್ಯಾದೇಶ 
ಭಾರತ ಗಣರಾಜ್ಯದ ಅರುವತೈದನೇ ವರ್ಷದಲ್ಲಿ ಕೇರಳ ರಾಜ್ಯಪಾಲರಿಂದ 

ಪ್ರಖ್ಯಾಪಿಸಲ್ಪಟ್ಟಿತು. 
1959ರ ಕೇರಳ ಸ್ಟಾಂಪು ಅಧಿನಿಯಮವನ್ನು ಮತ್ತಷ್ಟು ತಿದ್ದುಪಡಿಮಾಡುವುದಕ್ಕಿರುವ 


0 . 


ಒಂದು 


ಅಧ್ಯಾದೇಶ 


ಪೀಠಿಕೆ - 1959ರ ಕೇರಳ ಸ್ಟಾಂಪು ಅಧಿನಿಯಮವನ್ನು ಈ ಕೆಳಗಿನ ಅಗತ್ಯಗಳಿಗಾಗಿ 
ಮತ್ತಷ್ಟು ತಿದ್ದುಪಡಿಮಾಡುವುದು ಯುಕ್ತವಾಗಿರುವುದರಿಂದಲೂ 

ಕೇರಳ ರಾಜ್ಯ ವಿಧಾನಸಭೆಯು ಅಧಿವೇಶನದಲ್ಲಿಲ್ಲದಿರುವುದರಿಂದ ಹಾಗು ತಾನು ತುರ್ತು 
ಕ್ರಮ ಕೈಗೊಳ್ಳುವ ಅವಶ್ಯಕವಾದ ಸನ್ನಿವೇಶವು ಜಾರಿಯಲ್ಲಿದೆಯೆಂದು ಕೇರಳ ರಾಜ್ಯಪಾಲರಿಗೆ 
ಮನವರಿಕೆಯಾಗಿರುವುದರಿಂದಲೂ ; 


ಈಗ, ಆದುದರಿಂದ, ಭಾರತ ಸಂವಿಧಾನದ 213ನೇ ಅನುಚ್ಛೇದದ (1) ನೇ ಖಂಡದ 
ಪ್ರಕಾರ ನೀಡಲ್ಪಟ್ಟ ಅಧಿಕಾರಗಳನ್ನು ವಿನಿಯೋಗಿಸಿ ಕೇರಳ ರಾಜ್ಯಪಾಲರು ಈ ಕೆಳಗಿನ 
ಅಧ್ಯಾದೇಶವನ್ನು ಪ್ರಖ್ಯಾಪಿಸುವರು: 

1 . ಸಣ್ಣ ಹೆಸರು ಮತ್ತು ಪ್ರಾರಂಭ. (1) ಈ ಅಧ್ಯಾದೇಶವನ್ನು 2014ರ ಕೇರಳ 
ಸ್ಟಾಂಪು (ತಿದ್ದುಪಡಿ) ಅಧ್ಯಾದೇಶವೆಂದು ಕರೆಯಬಹುದು. 

(2) ಇದು ಕೂಡಲೇ ಜಾರಿಗೆ ಬರುವುದಾಗಿದೆ. 
2. ತಾತ್ಕಾಲಿಕವಾಗಿ ತಿದ್ದುಪಡಿಮಾಡಬೇಕಾದ 1959ರ 17ನೇ ಅಧಿನಿಯಮ. ಈ 
ಅಧ್ಯಾದೇಶವು ಜಾರಿಯಲ್ಲಿರುವ ಕಾಲದಲ್ಲಿ, 1959ರ ಕೇರಳ ಸ್ಟಾಂಪು ಅಧಿನಿಯಮ ( 1959ರ 17 ) 
( ಇನ್ನು ಮುಂದೆ ಪ್ರಧಾನ ಅಧಿನಿಯಮವೆಂದು ಉಲ್ಲೇಖಿಸಲ್ಪಡುವುದು) ಕ್ಕೆ ವಿಭಾಗ 3ರಲ್ಲಿ 
ನಿರ್ದಿಷ್ಟಪಡಿಸಿರುವ ತಿದ್ದುಪಡಿಗಳಿಗನುಸರಿಸಿ ಪ್ರಾಬಲ್ಯವಿರುವುದಾಗಿದೆ. 

3, 28ಎ, ವಿಭಾಗದ ತಿದ್ದುಪಡಿ. ಪ್ರಧಾನ ಅಧಿನಿಯಮದ 28ಎ ವಿಭಾಗದಲ್ಲಿ, 
ಉಪ- ವಿಭಾಗ ( 4) ರ ನಂತರ , ಈ ಕೆಳಗಿನ ಉಪ- ವಿಭಾಗವನ್ನು ಸೇರಿಸತಕ್ಕದ್ದು, ಅದೇನೆಂದರೆ : 

(5) ಉಪ- ವಿಭಾಗ (1ಬಿ) ಯ ಪ್ರಕಾರ ಹೆಚ್ಚಿಸಿದ ಭೂಮಿಯ ನ್ಯಾಯ ಸಮ್ಮತ 
ಮೌಲ್ಯವನ್ನು ಪ್ರಕಟಿಸಿದ ನಂತರ, ಉಪ- ವಿಭಾಗ ( 4) ರ ಅಪೀಲಿನ ಪ್ರಕಾರದ ಭೂಮಿಯ 
ನ್ಯಾಯಸಮ್ಮತ ಮೌಲ್ಯ ನಿರ್ಧರಣೆಯಿಂದಾಗಿ ಸಂಕಟ ಅನುಭವಿಸುವ ಯಾವುದೇ ವ್ಯಕ್ತಿಯು, 
ಉಪ- ವಿಭಾಗ ( 1ಬಿ) ಪ್ರಕಾರ ಅಧಿಸೂಚನೆಯನ್ನು ಪ್ರಕಟಿಸಿದ ದಿನಾಂಕದಿಂದ ಒಂದು ವರ್ಷ 
ಕಾಲಾವಧಿಯೊಳಗೆ ಅಪೀಲಿನ ಪ್ರಕಾರ ಜಾರಿಗೊಳಿಸಿದ ಆದೇಶವನ್ನು ಪುನಃ ಪರಿಶೋಧಿಸಲು 
ಜಿಲ್ಲಾಧಿಕಾರಿಯವರಿಗೆ ಒಂದು ಅರ್ಜಿಯನ್ನು ಸಲ್ಲಿಸಬಹುದಾಗಿದೆ ಹಾಗೂ ಜಿಲ್ಲಾಧಿಕಾರಿಯವರು 
ಅದನ್ನು ನಿಗದಿಪಡಿಸಬಹುದಾದ ಅಂತಹ ಕಾಲಾವಧಿಯೊಳಗೆ ಅಂತಹ ರೀತಿಯಲ್ಲಿ 
ಇತ್ಯರ್ಥಗೊಳಿಸತಕ್ಕದ್ದು.”. 


ಪಿ. ಸದಾಶಿವಂ, 
ರಾಜ್ಯಪಾಲರು. 

